

120850- مصنوعی ناخن لگے ہوں تو نماز اور وضو کا حکم

سوال

جسم میں کیلشیم کی بہت زیادہ کمی کی وجہ سے ناخن ٹوٹتے ہیں، تو مصنوعی ناخن لگوا لیے ہیں یہ ناخن ہر وقت لگے رہتے ہیں، اب ان کے چپکے ہوئے ہونے کی وجہ سے نماز پڑھنا اور دیگر عبادات کرنا جائز ہیں؟

پسندیدہ جواب

جسم میں کیلشیم کی کمی کی وجہ سے مستقل طور پر مصنوعی ناخن لگوانے میں کوئی حرج نہیں ہے۔

تاہم محض زینت اور خوبصورتی کے لیے لگوانا جائز نہیں ہے؛ اس بارے میں مزید تفصیلات آپ سوال نمبر: (21724) کا جواب ملاحظہ کریں۔

مصنوعی ناخن لگوانے میں نماز ادا کرنے میں بھی کوئی حرج نہیں ہے، تاہم وضو اور غسل کرتے ہوئے انہیں اتارنا لازمی ہوگا کہ تاکہ ان کے نیچے بھی پانی پہنچ جائے۔

چنانچہ دائمی فتویٰ کمیٹی کے فتاویٰ: (5/218) میں ہے:

"اگر ناخن پالش کی ناخن پر تہ بن جاتی ہے، تو پھر اس صورت میں وضو سے پہلے ناخن پالش اتارنا ضروری ہے، اور اگر ناخن پالش کی کوئی تہ نہیں بنتی بلکہ صرف رنگ ہوتا ہے تو پھر وضو صحیح ہوگا جیسے ہندی لگے ہونے پر وضو ہوتا ہے۔" ختم شد

چنانچہ اگر یہ فتویٰ ناخن پالش کے متعلق ہے تو مصنوعی ناخنوں کے بارے میں تو بالاولیٰ ہوگا کہ انہیں اتار کر وضو کیا جائے۔

واللہ اعلم